

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРЕВОЗ ВО ПАТНИОТ СООБРАЌАЈ

Сл. Весник на Р. Македонија, бр.129 од 31.07.2015 година

Член 1

Во Законот за превоз во патниот сообраќај („Службен весник на Република Македонија“ бр.68/04, 127/06, 114/09, 83/10, 140/10, 17/11, 53/11, 6/12, 23/13, 120/13, 163/13, 187/13, 42/14, 112/14, 166/14, 44/15 и 97/15) во членот 96 став 1 во воведната реченица зборовите „4,000 до“ се бришат.

Ставот 5 се менува и гласи:

„За прекршоците од ставот 1 на овој член глоба во висина од 30% од одмерената казна за правното лице ќе му се изрече и на одговорното лице во правното лице и ќе му се изрече прекршочна санкција забрана за вршење на должност до најмногу 30 дена.

По ставот 5 се додаваат два нови става 6 и 7 кои гласат:

„За прекршоците утврдени во ставот 1 точки 2-а и 4-а од овој член забраната од ставот 5 на овој член може да се замени со паричен надоместок доколку прекршокот е сторен прв пат.

Паричниот надоместок од ставот 6 на овој член претставува двоен износ од износот на одмерената глоба за прекршокот.“

Во ставот 6 кој станува став 8 зборовите „на самото место му се изрекува глоба во износ од 5.000“ се заменуваат со зборовите „му се издава мандантен платен налог во износ од 1.500“.

Член 2

Во членот 97 став 1 во воведната реченица зборовите „3.000 до“ се бришат.“

Ставот 2 се менува и гласи:

„За прекршоците од ставот 1 на овој член глоба во висина од 30% од одмерената казна за правното лице ќе му се изрече и на одговорното лице во правното лице.

Во ставот 3 зборовите „на самото место му се изрекува глоба во износ од 3.000“ се заменуваат со зборовите „му се издава мандантен платен налог во износ од 1.500“.

Член 3

Во членот 98 став 1 во воведната реченица зборовите „2.500 до“ се бришат“.

Ставот 2 се менува и гласи:

„За прекршоците од ставот 1 на овој член глоба во висина од 30% од одмерената казна за правното лице ќе му се изрече и на одговорното лице во правното лице.

Во ставот 3 зборовите „на самото место му се изрекува глоба во износ од 3.000“ се заменуваат со зборовите „му се издава мандантен платен налог во износ од 1.500“.

Член 4

Во членот 99 став 1 во воведната реченица зборовите „1.000 до“ се бришат.

Член 5

Во членот 99-б во ставот 2 зборовите „покана за плаќање на глобата кој треба да се плати во рок од осум дена од денот на врачувањето на поканата“ се заменуваат со зборовите „прекршочен платен налог“.

Ставовите 3, 4 и 5 се бришат.

По ставот 2 се додаваат три нови става 3, 4 и 5 кои гласат:

Инспекторите од членот 87 на овој закон се должни да водат евиденција за издадените прекршочни платни налози и мандантните платни налози и за исходот на покренатите постапки.

Во евиденцијата од ставот 3 на овој член се собираат, обработуваат и чуваат следните податоци: име и презиме, односно назив на сторителот на прекршокот, живеалиште, односно престојувалиште, седиште, вид на прекршокот, број на прекршочниот платен налог односно мандантниот платен налог кој му се издава и исходот на постапката.

Личните податоци од ставот 3 на овој член се чуваат пет години од денот на внесувањето во евиденцијата.“

Член 6

Членот 99-в се менува и гласи:

„За прекршоците од членовите 96, 97, 98, 99, 99-а и 99-б на овој закон, пред поднесување на барање за поведување на прекршочна постапка, инспекторот од членот 87 на овој закон ќе спроведе постапка за порамнување. Доколку сторителот го признае прекршокот инспекторот на сторителот ќе му издаде прекршочен платен налог заради наплата на глобата предвидена за прекршокот. Со потписот на платниот налог се смета дека сторителот на прекршокот се согласува да ја плати предвидената глоба.

Сторителот на прекршоците од ставот 1 на овој член е должен да ја плати глобата во рок од осум дена од денот на приемот на прекршочниот платен налог на сметка означена во платниот налог. Сторителот кој ќе ја плати глобата во дадениот рок, ќе плати само половина од изречената глоба утврдена во платниот налог.

Ако сторителот на прекршокот од ставот 1 на овој член не ја плати глобата во рокот определен во ставот 2 на овој член, инспекторот ќе поднесе барање за поведување на прекршочна постапка пред надлежниот суд односно пред Комисија за водење на прекршочна постапка (во натамошниот текст: Комисијата) формирана од министерот за транспорт и врски.

Комисијата е составена од два члена и претседател.

Членовите на Комисијата треба да имаат завршено високо образование и работно искуство од најмалку две години, а претседателот треба да е дипломиран правник со положен правосуден испит и работно искуство од најмалку четири години.

Против решението на Комисијата може да се поднесе жалба во рок од осум дена од денот на приемот на решението преку прекршочниот орган до Државната комисија за одлучување во втор степен во областа на инспекцискиот надзор и прекршочната постапка.

Инспекторите од членот 87 на овој закон се должни да водат евиденција за покренатите постапки за порамнување и за нивниот исход.“

Член 7

Формата и содржината на прекршочниот платен налог и мандатниот платен налог ги пропишува министерот за транспорт и врски.

Член 8

При одмерување на глобите за прекршоците се применуваат одредбите од Законот за прекршоци.

Член 9

Подзаконскиот акт утврден во овој закон ќе се донесе најдоцна во рок од 30 дена од денот на влегувањето во сила на овој закон.

Член 10

Овој закон влегува во сила со денот на објавувањето во „Службен весник на Република Македонија“.